

امام حسین کی عبادت

07 مُحَرَّمُ الْمُحْرَمِ 1447 هـ

07 مُحَرَّمُ الْمُحْرَمِ 1447 هـ کا بیان



7 محرم الحرام 1447 کا بیان

أَحْمَدُ لِلَّهِ رَبِّ الْعَالَمِينَ وَالصَّلَاةِ وَالسَّلَامِ عَلَى سَيِّدِ الْمُرْسَلِينَ ط
 أَمَّا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ اٰلِكَ وَاَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ اٰلِكَ وَاَصْحَابِكَ يَا نُورَ اللَّهِ
 نَوَيْتُ سُنَّتَ الْعِتْكَافِ (ترجمہ: میں نے سنتِ اعتکاف کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَم زَم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں جائز ہوں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

دُرودِ پاک کی فضیلت

اللہ پاک کے آخری نبی صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا:

أَوَّلُ النَّاسِ بِرِيَوْمِ الْقِيَامَةِ أَكْثَرُهُمْ عَلَى صَلَاةٍ

قیامت کے دن لوگوں میں سب سے زیادہ میرے قریب وہ ہوگا، جو سب سے زیادہ مجھ

پر دُرود شریف پڑھتا ہوگا۔ (ترمذی، ابواب الوتر، باب ماجاء فی فضل الصلاة... الخ، ۲/۲، حدیث: ۴۸۴)

حکیمُ الامت حضرت مفتی احمد یار خان نعیمی رَحْمَةُ اللهِ عَلَيْهِ اس حدیثِ پاک کے تحت فرماتے ہیں: قیامت

میں سب سے آرام میں وہ ہوگا، جو حضور (صَلَّى اللهُ عَلَيْهِ وَآلِهِ وَسَلَّمَ) کے ساتھ رہے اور حضور (صَلَّى اللهُ عَلَيْهِ وَآلِهِ وَسَلَّمَ) کی ہمراہی نصیب ہونے کا ذریعہ دُرود شریف کی کثرت ہے۔ اس سے معلوم ہوا! دُرود شریف بہترین نیکی ہے کہ تمام نیکیوں سے جنت ملتی ہے اور اس سے بزمِ جنت کے دُولہا (صَلَّى اللهُ عَلَيْهِ وَآلِهِ وَسَلَّمَ) ملتے ہیں۔ (مرآة المناجیح، ۲/۱۰۰)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَمَلِ النَّيَّةُ الصَّادِقَةُ** سچی نیت سب سے افضل عمل ہے۔^(۱) اے عاشقانِ رسول! ہر کام سے پہلے اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی نیتیں کر لیجئے! مثلاً نیت کیجئے! علم حاصل کرنے کے لئے پورا بیان سنوں گا ﴿ باادب بیٹھوں گا ﴿ دورانِ بیان سستی سے بچوں گا ﴿ اپنی اصلاح کے لئے بیان سنوں گا ﴿ جو سنوں گا دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

اے عاشقانِ صحابہ و اہل بیت! **مَحْرَمُ الْحَرَامِ** کا مبارک مہینا جاری ہے، اس مبارک مہینے کو شہیدانِ کربلا اور بالخصوص امامِ عالی مقام حضرت امام حسین رَضِيَ اللهُ عَنْهُ کے ساتھ ایک خاص نسبت حاصل ہے، اسی مناسبت سے آج کے بیان میں ہم امام حسین رَضِيَ اللهُ عَنْهُ کے تقویٰ و پرہیزگاری، صدقہ و خیرات، فضائل و مناقب، شان و عظمت، آقا کریم صَلَّى اللهُ عَلَيْهِ وَآلِهِ وَسَلَّمَ کی آپ سے محبت اور بالخصوص (Specially) آپ رَضِيَ اللهُ عَنْهُ کی عبادت کا ذوق و شوق، عبادت کے واقعات سنیں گے۔

آئیے! سب سے پہلے ایک ایمان افروز واقعہ سنتے ہیں، چنانچہ

۱... جامع صفیں صفحہ: 81، حدیث: 1284۔

محبتِ امام حسین کا اجر

حضرت علامہ عبدُ الرَّحْمٰنِ ابنِ جوزی رَحْمَةُ اللهِ عَلَيْهِ فرماتے ہیں: ایک مرتبہ عَمْرُو بن لَيْث کے سامنے اس کی تمام فوج کو جمع کیا گیا، عَمْرُو بن لَيْث نے جب اپنی فوج کی یہ کثرت دیکھی تو روپڑا اور دل ہی دل میں کہنے لگا، اے کاش! حضرت امام حُسَيْن رَضِيَ اللهُ عَنْهُ کی شہادت کے وقت میں وہاں موجود ہوتا اور میرے پاس اتنی فوج ہوتی تو میں اپنی جان، شان و شوکت اور ساری فوج کو ان پر قربان کر دیتا۔ اس زمانے کے کسی ولی کو خواب میں حضورِ اکرم صَلَّى اللهُ عَلَيْهِ وَآلِهِ وَسَلَّمَ کی زیارت ہوئی، تو آپ صَلَّى اللهُ عَلَيْهِ وَآلِهِ وَسَلَّمَ نے فرمایا: عَمْرُو بن لَيْث سے کہہ دو کہ اس کے دل میں جو خیال آیا ہے ہمیں اس کی خبر ہے اور ہم نے اس کے ارادے کو قبول کر لیا ہے، اللہ کریم تمہیں اس ارادے اور اس خیال پر اجرِ عظیم عطا فرمائے۔ جب خواب دیکھنے والے نے عَمْرُو بن لَيْث کو یہ خوش خبری سنائی تو وہ خوشی سے جھوم اٹھا اور اس کی آنکھوں سے آنسوؤں کی جھڑی لگ گئی۔ (بستان الواعظین، مجلس فی فضل یوم عاشوراء وما جاء فيه، ص ۲۴۰، ملقطاً)

صَلُّوْا عَلَيَّ الْوَالِدِیْنَ! صَلَّى اللهُ عَلَيَّ مُحَمَّدٍ

اے عاشقانِ صحابہ و اہل بیت! آپ نے سنا کہ جو خوش نصیب اپنی شہرت اور مقام و مرتبے کی پروا کئے بغیر صرف دل میں رضائے الہی اور رضائے مُصْطَفٰے حَاصِل کرنے اور آپ صَلَّى اللهُ عَلَيْهِ وَآلِهِ وَسَلَّمَ کی نسبت و شرافت کے سبب حضرت امام حسین رَضِيَ اللهُ عَنْهُ سے عقیدت و محبت کا اظہار کرے، اپنے دل میں ان کی خدمت کرنے کی تمنا بسائے تو اس خوش قسمت پر پیارے آقا صَلَّى اللهُ عَلَيْهِ وَآلِهِ وَسَلَّمَ کا ضرور کرم ہوتا ہے جیسا کہ بیان کردہ واقعے میں ہم نے سنا کہ اپنے ایک غلام کے خواب میں تشریف لا کر عَمْرُو بن لَيْث کے لئے خوشخبری ارشاد فرمائی اور اس کے دل میں آنے والے خیال (Opinion) کو اپنی بارگاہ میں قبول فرمایا۔ اس کے علاوہ عَمْرُو بن لَيْث پر محبتِ امام حُسَيْن کے سبب مزید اور کیا فضل و کرم ہوا،

آئیے! سنتے ہیں، چنانچہ

محبتِ امام حسین کی وجہ سے مغفرت ہو گئی

خُراسان کے حاکم عمر بن لیث کو انتقال کے بعد کسی نے خواب میں دیکھ کر پوچھا: اللہ پاک نے تیرے ساتھ کیا معاملہ فرمایا؟ اس نے کہا: اللہ کریم نے مجھے بخش دیا، پوچھا کس سبب سے؟ اس نے کہا: ایک مرتبہ میں پہاڑ سے اپنے لشکر کی کثرت دیکھ کر خوش ہو رہا تھا تو میں نے تمنا کی کاش! میں اُس وقت میدانِ کربلا میں ہوتا، جب یزیدی لشکر امام حسین رَضِيَ اللهُ عَنْهُ اور دیگر اہل بیتِ کرام رَضِيَ اللهُ عَنْهُمْ اجمعین پر ظلم و ستم کر رہے تھے تو میں آپ کی کچھ خدمت کر سکتا۔ تو ربِّ کریم نے اسی نیت کے سبب میری مغفرت فرمادی۔ (مدارج النبوت، باب نہم ذکر حقوق آنحضرت، ۳۰۵/۱ ملخصاً)

صَلُّوْا عَلَيَّ الْوَالِدِیْنَ! صَلَّى اللهُ عَلَيَّ مُحَمَّدٍ

اے عاشقانِ صحابہ و اہل بیت! یہ حقیقت ہے کہ جو شخص اپنے دل میں محبتِ اہل بیت کو بسا لیتا ہے وہ دنیا و آخرت کی برکتوں سے حصہ پالیتا ہے کیونکہ اہل بیتِ کرام رَضِيَ اللهُ عَنْهُمْ اجمعین سے محبت کرنا ایسا ہی ہے جیسے پیارے آقا صَلَّى اللهُ عَلَيْهِ وَآلِهِ وَسَلَّمَ سے محبت کرنا۔ اہل بیتِ کرام کی محبت دنیا و آخرت کی بے شمار بھلائیاں پانے اور شفاعتِ مُصْطَفٰی حاصل ہونے کا ذریعہ ہے، جیسا کہ رسولِ اکرم صَلَّى اللهُ عَلَيْهِ وَآلِهِ وَسَلَّمَ کا فرمانِ عالیشان ہے: جو شخص وسیلہ حاصل کرنا چاہتا ہے اور یہ چاہتا ہے کہ میری بارگاہ میں اس کی کوئی خدمت ہو، جس کے سبب میں قیامت کے دن اس کی شفاعت کروں، اُسے چاہئے کہ میرے اہل بیت (عَلَيْهِمُ الرِّضْوَانُ) کی خدمت کرے اور اُنہیں خوش کرے۔ (برکات آل رسول، ص ۱۱۰)

اے عاشقانِ صحابہ و اہل بیت! ہمیں چاہئے کہ ہم بھی اہل بیتِ کرام عَلَيْهِمُ الرِّضْوَانُ اور بالخصوص حضرت امام حسین رَضِيَ اللهُ عَنْهُ کی غلامی کا پٹا اپنے گلے میں ڈال کر ان کی سیرتِ طیبہ کے روشن پہلوؤں

پر عمل کریں، ان مقدّس ہستیوں کا نہایت ادب و احترام کریں، ان کی خوشی کو اپنی خوشی اور ان کے غم کو اپنا غم سمجھیں، ان سے دل و جان سے محبت کریں، کیونکہ آقا کریم صَلَّی اللہُ عَلَیْہِ وَاٰلِہٖ وَسَلَّم حضراتِ حسنین کریمین سے بے پناہ محبت فرماتے تھے، چنانچہ

حضراتِ حسنین کریمین سے محبت

حضرت ابو ایوب انصاری رَضِيَ اللهُ عَنْهُ فرماتے ہیں: میں اللہ پاک کے آخری نبی صَلَّی اللہُ عَلَیْہِ وَاٰلِہٖ وَسَلَّم کی بارگاہ میں حاضر ہوا تو حضراتِ حسنین کریمین رَضِيَ اللهُ عَنْهُمَا آپ صَلَّی اللہُ عَلَیْہِ وَاٰلِہٖ وَسَلَّم کی گود میں کھیل رہے تھے میں نے عرض کی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! کیا آپ ان سے محبت کرتے ہیں؟ نانا صَلَّی اللہُ عَلَیْہِ وَاٰلِہٖ وَسَلَّم نے فرمایا: میں ان سے محبت کیوں نہ کروں، حالانکہ یہ میرے دو (2) پھول ہیں جن کی مہک میں سو گھٹتا ہوں۔ (معجم کبیر، ۱۵۵/۲، حدیث: ۳۹۹۰)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اے عاشقانِ امام حسین! ربِّ کریم نے حضرت امام حسین رَضِيَ اللهُ عَنْهُ کو بہت سی خصوصیات اور شان و عظمت سے نوازا تھا، آپ رَضِيَ اللهُ عَنْهُ کی عبادت و ریاضت اور تقویٰ و پرہیزگاری کے واقعات سنتے ہیں، چنانچہ

صَلُّوْا عَلَی الْحَبِیْب! صَلَّی اللہُ عَلَی مُحَمَّد

امام حسین کی عبادت

پیارے اسلامی بھائیو! حضرت امام حسین رَضِيَ اللهُ عَنْهُ کی سیرتِ طیبہ کے روشن پہلوؤں سے معلوم ہوا! آپ ہر وصف میں اپنی مثال آپ تھے، لیکن یہ اوصاف آپ کو اپنے ہی گھر سے تربیت میں ملے تھے۔ آپ کا گھر انہ وحی و الہام کا مرکز اور علم و عرفان کا چشمہ تھا، رشکِ کائنات اور مرکزِ تجلیات

تھا، آپ کا گھرانہ عبادت و ریاضت اور سخاوت کا مرکز تھا، آپ کا گھرانہ زہد و تقویٰ اور پرہیزگاری کا سرچشمہ تھا، غریبوں کی حاجت روائی اور غم کے ماروں کا سہارا تھا، آپ کو تو بچپن میں تعلیم و تربیت کا ایسا بابرکت نورانی و روحانی ماحول نصیب ہوا کہ اللہ پاک کے آخری نبی صَلَّى اللهُ عَلَيْهِ وَآلِهِ وَسَلَّمَ کی گود سے تربیت ملی اور حضور نبی کریم صَلَّى اللهُ عَلَيْهِ وَآلِهِ وَسَلَّمَ کا خاص فیضان عطا ہوا، یہی وجہ تھی کہ

حضرت امام حسین رَضِيَ اللهُ عَنْهُ علم و فضل میں یکتا تھے، ایثار و تَوَكُّل والے تھے، بہادری میں بے مثال تھے، تقویٰ و پرہیزگاری کے مالک تھے، صدقہ و خیرات کے بے مثال نمونہ تھے، ہر حال میں صبر و شکر کے عادی تھے، بھلائی کے کاموں میں بڑھ چڑھ کر حصہ لینے والے تھے، عبادت و ریاضت کی کثرت کرنے والے تھے، فرائض کی ادائیگی کے ساتھ ساتھ نفل عبادت اور کثرت سے تلاوت قرآن کے شوقین تھے، یہاں تک کہ بہت سی روایتوں میں آپ کی عبادت و ریاضت، نفل نمازوں اور بھلائی کے کاموں میں بڑھ چڑھ کر حصہ لینے کا تذکرہ ملتا ہے۔ آئیے! آپ کی عبادت کے متعلق (2) روایات سنتے ہیں، چنانچہ

نماز و روزے کے پابند

1. علامہ ابن اثیر جزیری رَحِمَهُ اللهُ عَلَيْهِ فرماتے ہیں: كَانَ الْحُسَيْنُ رَضِيَ اللهُ عَنْهُ قَاصِلًا كَثِيرًا الصَّوْمِ وَالصَّلَاةِ وَالْحَجِّ وَالصَّدَقَةِ وَأَفْعَالِ الْخَيْرِ جَمِيعًا یعنی حضرت امام حسین رَضِيَ اللهُ عَنْهُ کثرت سے نماز پڑھتے، روزہ رکھتے، حج کرتے، صدقہ و خیرات کرتے اور تمام بھلائی کے کاموں میں حصہ لیتے تھے۔ (اسد

الغایۃ، رقم: ۱۴۳، الحسین بن علی، ۲/۲۸)

2. آپ کے شہزادے حضرت امام زین العابدین رَضِيَ اللهُ عَنْهُ نے بیان فرمایا: میرے والد گرامی حضرت امام حسین رَضِيَ اللهُ عَنْهُ دن اور رات میں ہزار (1000) رکعت نوافل ادا فرمایا کرتے تھے۔ (عقد الفریط،

باب من کلام الزهاد و أخبار العباد، ۱۱۲/۳ | مختصراً

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

اے عاشقانِ امام حسین! آپ نے سنا کہ حضرت امام حسین رَضِيَ اللهُ عَنْهُ عبادت کا کس قدر ذوق و شوق رکھتے تھے، فرض روزوں کے علاوہ نفل روزے بھی کثرت سے رکھتے تھے، کثیر نوافل ادا کرتے تھے، کثرت سے صدقہ و خیرات کرتے تھے، نیک اعمال بجالاتے تھے، حج کی دائیگی کے شوقین تھے۔ اَلْغَرَضُ! حضرت امام حسین رَضِيَ اللهُ عَنْهُ اپنی زندگی کے دن رات ربِّ کریم کی فرمانبرداری اور عبادت و ریاضت میں گزارتے اور کوئی لمحہ (Moment) فضولیات میں نہ گزارتے بلکہ ہر وقت دل یاد خدا میں مصروف رہتا تو زبان ذکرِ خدا سے تر رہتی، گویا آپ اُٹھے بیٹھے، چلتے پھرتے، کھاتے پیتے، سوتے جاگتے، ہر حالت میں اور ہر وقت ربِّ کریم کا ذکر کرتے، خصوصاً نماز کی ادائیگی کا بے حد خیال فرماتے اور بڑے ذوق و شوق سے نماز ادا فرماتے، کیونکہ نماز کی تعلیم تو بچپن ہی میں نبی کریم صَلَّى اللهُ عَلَيْهِ وَآلِهِ وَسَلَّمَ سے حاصل ہوئی تھی، یہ تربیتِ مصطفیٰ کا ہی فیضان تھا کہ آپ فرض نمازوں کے ساتھ ساتھ نوافل کی بھی بہت زیادہ کثرت فرماتے تھے۔

سُبْحَانَ اللَّهِ! قربانِ جانیے! نواسہ رسول حضرت امام حسین رَضِيَ اللهُ عَنْهُ کی عبادت و ریاضت کے ذوق و شوق پر کہ جنتی نوجوانوں کے سردار ہیں، بلند مرتبہ صحابی ہیں، امیر المؤمنین حضرت علی، شیر خدا رَضِيَ اللهُ عَنْهُ کے شہزادے ہیں، حضرت بی بی فاطمہ رَضِيَ اللهُ عَنْهَا کے جگر کے ٹکڑے ہیں، مالکِ جنت صَلَّى اللهُ عَلَيْهِ وَآلِهِ وَسَلَّمَ کے نواسے ہیں، اہل بیتِ مصطفیٰ میں شامل ہیں اور اہل بیتِ کرام کی شان یہ ہے کہ آقا کریم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: کوئی بندہ کامل مومن نہیں ہو سکتا جب تک کہ مجھے اپنی جان سے بڑھ کر نہ چاہے اور میری ذات سے اپنی ذات سے بڑھ کر محبوب نہ ہو اور میری اولاد اس کو اپنی اولاد سے زیادہ پیاری نہ ہو اور میرے اہل بیت اسے اپنے گھر والوں سے بڑھ کر پیارے اور محبوب نہ ہو جائیں۔ (شعب

الایمان، باب فی حب النبی، ۱۸۹/۲، حدیث: ۱۵۰۵)

حضرت امام حسین رَضِيَ اللهُ عَنْهُ صحابہ گرام میں شامل ہیں اور صحابہ گرام عَلَيْهِمُ الرِّضْوَانُ کی شان یہ ہے کہ رسول انور صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: تمہارا پہلا بھر سونا خیرات کرنا میرے کسی صحابی کے سوا سیر جو خیرات کرنے بلکہ اُس کے آدھے کے برابر بھی نہیں ہو سکتا۔“ (بخاری، کتاب فضائل اصحاب

النبی، باب قول النبی لو کنت من هذا خلیل، ۵۲۲/۲، حدیث: ۳۶۷۳)

ان تمام فضائل کے باوجود حضرت امام حسین رَضِيَ اللهُ عَنْهُ کا حال یہ ہے کہ فرائض کے ساتھ ساتھ نفل عبادت کی کثرت فرما رہے ہیں۔ اب ذرا ہم اپنے بارے میں غور کریں کہ کیا ہم فرض نماز بھی پڑھتے ہیں؟، فرض روزے بھی رکھتے ہیں؟، زکوٰۃ اس کے شرعی اصولوں کے مطابق دیتے ہیں؟، اللہ پاک کو راضی کرنے والے کاموں پر عمل کر کے زندگی گزار رہے ہیں؟ طاقت ہونے کے باوجود شرعی اصولوں کے مطابق فرض حج بھی کیا ہے کہ نہیں؟ افسوس! ہماری تو فرض نمازوں کے معاملے میں سستیاں مسلسل بڑھتی جا رہی ہیں، کانوں میں آذان کی آواز آتی ہے مگر ہم اپنے کام کاج کی مصروفیات کا بہانہ بنا کر یا پھر سستی کی وجہ سے نماز قضا کر ڈالنے میں شرم محسوس نہیں کرتے، جبکہ گناہ کرنے کیلئے ہماری سستی فوراً چُستی میں بدل جاتی ہے۔ بعض تو ایسے بھی من چلے اور منہ پھٹتے ہوتے ہیں کہ جب ان کو دین کا درد رکھنے والا کوئی اسلامی بھائی سمجھاتے ہوئے، نیکی کی دعوت دے اور نماز پڑھنے یا قضا نمازیں ادا کرنے کی ترغیب دلائے تو کہتے ہیں: ”اِنْ شَاءَ اللهُ اگلے جمعہ سے دوبارہ نمازیں پڑھنا شروع کریں گے یا رمضان سے باقاعدہ نمازوں کا اہتمام کریں گے۔“ یوں کسی قسم کی شرم و جھجک کئے بغیر بڑی بہادری کے ساتھ مَعَاذَ اللهُ اس بات کا گویا قرار کر رہے ہوتے ہیں کہ ہم نمازیں چھوڑنے کا یہ گناہ جُمعہ کے دن تک یا رمضان المبارک تک مسلسل جاری رکھیں گے۔ شاید یہی وجہ ہے کہ آج ہمارے گھروں میں اِتِّفَاق نہیں، آئے دن لڑائی جھگڑے معمول بن گئے ہیں، ہر ایک رِزق میں بے برکتی کی وجہ

سے پریشان (Worried) ہے، ہر ایک دوسرے سے ناراض نظر آتا ہے، کہیں والدین اپنی نافرمان اولاد سے بیزار ہیں، تو کہیں بھائی بھائی کے درمیان نا اِنفاقیاء پیدا ہو رہی ہیں۔

بچوں کی اچھی تربیت کریں

اے عاشقانِ رسول! شاید اس کی وجہ یہی ہے کہ ہم اللہ پاک اور اس کے آخری نبی صَلَّی اللہُ عَلَیْہِ وَاٰلِہٖ وَسَلَّم کے فرامین پر عمل چھوڑ کر دن رات ان کی نافرمانی والے کاموں میں مشغول ہو گئے، نہ صرف خود نمازوں سے دُور ہوئے بلکہ ہمارے بچے اور گھر والے بھی نمازوں سے دُور ہوتے جا رہے ہیں اور ہم اپنے بچوں کی اچھی تربیت نہیں کرتے، انہیں نمازوں کا ذہن بھی نہیں دیتے، حالانکہ ہمیں بچوں کی اچھی تربیت کرنی اور بچپن ہی سے انہیں نمازوں کا ذہن دینا چاہئے۔

یاد رکھئے! اگر بچوں کو بچپن ہی میں ناجائز و حرام کاموں سے بچا کر ان کی اچھی تربیت پر توجہ دی جائے تو دنیا و آخرت میں کامیابی ان کا مقدر بنے گی، جیسا کہ حضرت امام حُسین رَضِيَ اللهُ عَنْهُ کی بچپن میں اچھی تربیت ہوئی تو آپ بے شمار خوبیوں والے ہو گئے، لہذا والدین پر لازم ہے کہ بچوں کی اچھی تربیت کریں کہ کل بروزِ قیامت اس بارے میں پوچھا جائے گا، چنانچہ

حضرت عبدُ اللہ بن عمر رَضِيَ اللهُ عَنْهُمَا نے ایک شخص سے فرمایا: اپنے بچے کی اچھی تربیت کرو کیونکہ تم سے تمہاری اولاد کے بارے میں پوچھا جائے گا کہ تم نے اس کی کیسی تربیت کی اور تم نے اسے کیا سکھایا۔ (شعب الایمان، باب فی حقوق الاولاد والاہلین، ۴۰۰/۶، حدیث: ۸۶۶۲)

والدین پر اولاد کے جو حقوق اعلیٰ حضرت، امام اہلسنت مولانا شاہ امام احمد رضا خان رَحْمَةُ اللہِ عَلَیْہِ نے بیان فرمائے ہیں، ان میں سے چند حقوق پیش خدمت ہیں: (1) زبان کھلتے ہی اللہ اللہ پھر پورا کلمہ لَا اِلٰهَ اِلَّا اللہُ پھر پورا کلمہ طیبہ سکھائے۔ (2) جب تمیز آئے ادب سکھائے، کھانے، پینے، ہنسنے، بولنے، اُٹھنے،

بیٹھے، چلنے، پھرنے، حیا، لحاظ، بزرگوں کی تعظیم، ماں باپ، اُستاد اور دُختر (یعنی بیٹی) کو شوہر کے بھی اطاعت کے طُرُق (یعنی طریقے) و آداب بتائے۔ (3) قرآنِ مجید پڑھائے۔ (4) استاذ نیک، مُتقی، صحیح العقیدہ، سن رسیدہ (بڑی عمر والے) کے سپرد (حوالے) کر دے اور دُختر (بیٹی) کو نیک پارسا (پاک دامن) عورت سے پڑھوائے۔ (5) بعد ختم قرآن ہمیشہ تلاوت کی تاکید رکھے۔ (6) عقائدِ اسلام و سنت سکھائے کہ لوحِ سادہ فطرتِ اسلامی و قبولِ حق پر مخلوق ہے (یعنی چھوٹے بچے فطرتِ اسلام پر پیدا کیے گئے ہیں یہ حق کو قبول کرنے کی صلاحیت رکھتے ہیں لہذا) اس وقت کا بتایا پتھر کی لکیر ہو گا۔ (7) حضورِ اقدس، رحمتِ عالم صَلَّی اللہُ عَلَیْہِ وَاٰلِہٖ وَسَلَّمَ کی محبت و تعظیم ان کے دل میں ڈالے کہ اصل ایمان و عین ایمان ہے۔ (8) حضورِ پُر نور صَلَّی اللہُ عَلَیْہِ وَاٰلِہٖ وَسَلَّمَ کے آل و اصحاب و اولیاء و عُدسا کی محبت و عظمتِ تعلیم کرے کہ اصل سنت و زیورِ ایمان بلکہ باعثِ بقائے ایمان ہے۔ (9) سات برس (7 Years) کی عمر سے نماز کی زبانی تاکید شروع کر دے۔ (10) علمِ دین خصوصاً وضو، غسل، نماز و روزہ کے مسائل، تَوَكُّل، قناعت، زُہد، اخلاص، تواضع (عاجزی)، امانت، صدق (سچائی)، عدل (انصاف)، حیا، سلامتِ صُدور و لسان (یعنی سینوں اور زبان کی سلامتی) وغیرہا خوبوں کے فضائل، حِرْص و طمع (لاالچ)، حُبِّ دُنیا (دنیا کی محبت)، حُبِّ جاہ (عزت و شہرت کی محبت)، ریا (دکھلاوا)، عُجب (اپنے آپ کو بہتر سمجھنا)، تکبر، خیانت، کذب (جھوٹ)، ظلم، فحش (بے حیائی کی باتیں اور کام)، غیبت، حسد، کینہ وغیرہ اُریوں کے رذائل پڑھائے۔ (11) خاص پسر (یعنی بیٹے) کے حقوق سے یہ ہے کہ اسے لکھنا، پیرنا (یعنی کسی فن میں ماہر ہونا)، (12) سورہ مائدہ کی تعلیم دے۔ (13) خاص دُختر (یعنی بیٹی) کے حقوق سے یہ ہے کہ اس کے پیدا ہونے پر ناخوشی نہ کرے بلکہ نعمتِ الہیہ جانے، اسے سینا، پرونا، کاتنا، کھانا پکانا سکھائے اور سورہ نور کی تعلیم دے۔ (فتاویٰ رضویہ، ۲۳/۲۴، ۲۵۲/۲۵۳، ۲۵۴/۲۵۵)

یاد رکھئے! اگر ہم نے اپنے بچوں کی اصلاح کی کوشش نہ کی اور ان کو نماز، روزے کا پابند نہ بنایا تو قیامت کی رُسوائی (Disgrace) کے ساتھ ساتھ دنیاوی نقصان یہ ہو گا کہ یہ بڑے ہو کر ہماری بات نہیں

مانیں گے، ہمیں آنکھیں دکھائیں گے اور آئے دن ہماری پریشانیوں میں اضافے کا سبب بنتے رہیں گے لیکن اس وقت سوائے پچھتاوے کے کچھ ہاتھ نہیں آئے گا۔

صَلُّوْا عَلَی الْحَدِیْبِ! صَلَّی اللّٰهُ عَلَی مُحَمَّدٍ

تلاوتِ قرآن کا جذبہ

اے عاشقانِ امام حسین! جس طرح حضرت امام حسین رَضِيَ اللهُ عَنْهُ کو کثرتِ عبادت کا ذوق و شوق تھا اور آپ کثرت سے نوافل ادا فرماتے تھے، اسی طرح آپ کو کثرت سے تلاوتِ قرآن کرنے کا بھی بہت ہی زیادہ شوق تھا، آئیے! آپ کی کثرت سے تلاوتِ قرآن کے متعلق سنتے ہیں، چنانچہ حضرت امام شعبی رَضِيَ اللهُ عَلَيْهِ فرماتے ہیں: رَأَيْتُ الْحُسَيْنَ يَتَخَنَّمُ فِي شَهْرِ رَمَضَانَ لِعَيْنِي مِّنْ دِيكَاكَ حَضْرَتِ اِمَامِ حُسَيْنٍ رَضِيَ اللهُ عَنْهُ رَمَضَانَ الْمُبَارَكِ فِي مَكْمَلِ قُرْآنِ مَجِيدٍ خَتَمَ فَرَمَا يَا كَرْتَةً تَحْتَهُ

(سیر اعلام النبلاء، الحسين بن علي، ۲/۱۰۴)

قرآن کے باعمل عالم

حضرت امام حسین رَضِيَ اللهُ عَنْهُ قرآن کے عالمِ باعمل، تقویٰ و پرہیزگاری کے پیکر، خوفِ خدا رکھنے

والے اور صاحبِ سخاوت تھے۔ (شہادتِ نواسہ سیدالابرار، ص ۴۳، ۴۴ لخصاً)

تلاوتِ قرآن اور نماز سے محبت

اے عاشقانِ امام حسین! حضرت امام حسین رَضِيَ اللهُ عَنْهُ کی قرآنِ کریم اور نمازوں سے محبت کا اندازہ اس بات سے لگائیے کہ 9 مَحْرَمُ الْحَرَامِ کو جب یزیدیوں کے ساتھ صلح کی امید ختم ہو گئی تو آپ نے اپنے بھائی سے فرمایا: کسی طرح یہ لڑائی کل تک مؤخر ہو جائے اور آج کی رات ہمیں عبادتِ الہی کے لئے مل جائے تو بہتر ہے۔ اگر موقع مل جائے تو آج کی رات نماز، دعا اور اسْتِغْفَار میں

گزاریں کیونکہ مجھے رب کریم کی رضا کے لئے نماز اور تلاوتِ قرآن سے محبت ہے اور کثرت کے ساتھ دعا اور استغفار میرا معمول ہے۔ (الکامل فی التاریخ، ۳/۵۱۴)

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

اے عاشقانِ رسول! جس طرح امام حسین رَضِيَ اللهُ عَنْهُ فرائض و واجبات کے پابند ہونے کے ساتھ ساتھ کثرت سے نفل نمازیں ادا کیا کرتے تھے، اسی طرح آپ کثرت سے صدقہ و خیرات بھی کرتے، غریبوں اور مسکینوں کی مدد بھی کرتے تھے۔ ایسا کیوں نہ ہو تاکہ آپ تو اہل بیت عَلَيْهِمُ الرِّضْوَانُ کے سخی گھرانے کے چشم و چراغ (Son) ہیں، لہذا سخاوت اور راہِ خدا میں خرچ کرنے میں کسی سے پیچھے نہ رہتے، آپ کی ذات میں صدقہ و خیرات کا جذبہ اس قدر کُوٹ کُوٹ کر بھرا ہوا تھا کہ بسا اوقات تو اپنی ضروریات کو اپنے مسلمان بھائی کی ضرورت پر بھی قربان کر دیا کرتے تھے، چنانچہ

کریم ہو تو ایسا

ایک مرتبہ ایک شخص نے حضرت امام حسین رَضِيَ اللهُ عَنْهُ کی خدمت میں حاضر ہو کر اپنی تنگ دستی اور محتاجی کی شکایت کی، آپ نے فرمایا: تھوڑی دیر بیٹھ جاؤ! ہمارا وظیفہ (حصہ) آنے والا ہے، جیسے ہی وظیفہ پہنچے گا ہم آپ کو رخصت کر دیں گے۔ ابھی کچھ ہی دیر گزری تھی کہ حضرت امیر معاویہ رَضِيَ اللهُ عَنْهُ کی طرف سے ایک ایک ہزار (1000) دینار کی پانچ (5) تھیلیاں آپ کی بارگاہ میں پیش کی گئیں۔ نمائندے نے عرض کی: حضرت امیر معاویہ رَضِيَ اللهُ عَنْهُ نے معذرت کی ہے کہ یہ تھوڑی سی رقم ہے، اسے قبول فرما کر غریبوں میں تقسیم فرما دیجئے۔

حضرت امام حسین رَضِيَ اللهُ عَنْهُ نے ساری رقم اس غریب آدمی کے حوالے کر دی اور اس سے

معذرت بھی فرمائی کہ آپ کو انتظار کرنا پڑا۔ (کنف المحبوب، باب فی ذکر آئمہ من اہل البیت، ص ۷۷)

اے عاشقانِ امام حسین! بیان کردہ واقعے سے دو باتیں معلوم ہوئیں:

(1) حضرت امام حسین رَضِيَ اللهُ عَنْهُ صدقہ و خیرات کرنے اور غریبوں، تنگ دستوں، محتاجوں اور حاجت مندوں کی مدد کرنے کے عادی تھے جیسا کہ ابھی ہم نے سُن کہ آپ نے ساری رقم فوراً س غریب و محتاج کو عطا فرمادی، مگر افسوس! اب ہم کنجوسی سے کام لیتے ہوئے صدقہ و خیرات کرنے کے معاملے میں سُستی کرتے ہیں، اگر کوئی حاجت مند آ بھی جائے تو کاروبار یا روزگار کے حوالے سے شکوے شکایات کا ڈھیر لگاتے اور جھوٹ کا سہارا لیتے ہوئے اس کی مدد نہیں کرتے، بالفرض اگر کبھی کسی کی مدد کرنے کی توفیق مل بھی جائے تو عزت و شہرت کی محبت اور ریاکاری کی آفت میں مُبتلا ہو کر تصویریں بنواتے اور پھر اس کو سوشل میڈیا پر آپ لوڈ کر کے لوگوں کی طرف سے اپنی واہ واہ کروانے جیسی بُری عادت میں مُبتلا ہونے کی خواہش جوش مارتی ہے۔

یاد رکھئے! صدقہ و خیرات کرنے سے بظاہر تو مال میں کمی واقع ہوتی ہے، لیکن حقیقت میں برکت ہی برکت ہوتی ہے، جیسا کہ

صدقہ دینے سے مال کم نہیں ہوتا

نبی آخر الزماں صَلَّى اللهُ عَلَيْهِ وَآلِهِ وَسَلَّمَ کا فرمان ہے: مَا نَقَصَ مَالٌ مِنْ صَدَقَةٍ لِعَنِي صَدَقَةٌ دِينَ مِنْهُ
مال کم نہیں ہوتا۔ (معجم لوسط، من اسمہ احمد، ۶۱۹/۱، حدیث: ۲۴۷۰)

پیارے اسلامی بھائیو! بیان کردہ حدیثِ پاک سُن کر اُمید ہے اس وسوسے کی کاٹ ہو گئی ہوگی کہ صدقہ دینے سے مال کم پڑ جاتا ہے، لہذا جب بھی موقع ملے، کم کی گنجائش ہو یا زیادہ کی ہمیں صدقہ دینے کے معاملے میں کنجوسی کا مظاہرہ نہیں کرنا چاہئے۔

دوسری بات

اے عاشقانِ رسول! واقعے سے دوسری بات یہ معلوم ہوئی! حضرت امام حسین رَضِيَ اللهُ عَنْهُ

عاجزی و انکساری کے پیکر تھے، تبھی تو تھوڑی سی تاخیر ہونے پر اس شخص سے معافی مانگی، حالانکہ آپ کے لئے معافی مانگنا ضروری نہیں تھا، مگر پھر بھی معافی مانگی، جبکہ اگر ہم اپنی حالت پر غور کریں تو عاجزی و انکساری تو دُور کی بات، ہم غلطیاں (Mistakes) کرنے کے باوجود بھی معافی نہیں مانگتے اور ہٹ دھرمی کرتے ہوئے یوں کہتے سنائی دیتے ہیں کہ بھائی ہم تو شریفوں کے ساتھ شریف اور بد معاشوں کے ساتھ بد معاش ہیں، جو ہم سے جھگڑا کرے گا ہم اس کو نہیں چھوڑیں گے، جو ہمیں ایک بات سنائے گا، ہم اُسے 10 باتیں سنائیں گے، جو ہمیں تکلیف پہنچائے گا، ہم اس کا جینا حرام کر دیں گے، جبکہ ہمارے بزرگانِ دین رَحْمَةُ اللهِ عَلَيْهِمْ اَجْمَعِينَ تو بد تمیزی کرنے والوں کے ساتھ بھی اچھے اخلاق سے پیش آتے تھے، غلطی نہ ہونے کے باوجود بھی معافی مانگ لیتے تھے، گالیاں بکنے والوں کو بھی دعائیں دیتے تھے، دل دکھانے والوں کے ساتھ بھی معاف کرنے والا معاملہ کرتے تھے، ایک طرف تو ان اللہ والوں کا کردار ہمارے سامنے ہے جبکہ دوسری جانب ان لوگوں کا حال ہے جو بلاوجہ شرعی لوگوں کا دل دکھاتے ہیں، جان بوجھ کر لوگوں کو تکلیفیں دیتے ہیں، لوگوں کی غیبتیں کرتے ہیں، ناحق لوگوں کی چیزیں ہڑپ کر جاتے ہیں، ہنسی مذاق کرنے والوں کو گالیاں دیتے ہیں، لوگوں سے بدلہ لینے کے مواقع تلاش کرتے ہیں۔ وغیرہ

لہذا وہ لوگ جو ان آفات میں مبتلا ہیں انہیں چاہئے کہ وہ ان بُری عادات کو چھوڑ کر اپنے بزرگوں کے نقش قدم پر چلیں، معافی، بُر دباری، برداشت اور عاجزی و انکساری کی عادات کو اپنائیں، کیونکہ عاجزی و انکساری کی عادات رکھنے والے سب کے پسندیدہ بن جاتے ہیں جبکہ تکبر اور بات پر لڑنے جھگڑنے کے لئے تیار ہو جانے والوں سے لوگ نفرت کرنے لگتے ہیں۔

صَلُّوْا عَلَيَّ الْوَالِدِيْنَ ! صَلَّى اللهُ عَلَيَّ مُحَمَّدٍ